



KUNSILL LOKALI HAL LIJA
TRIQ ROBERT MIFSUD BONNICI
HAL LIJA
TEL NO : 21416101 FAX : 21416941

MINUTI

Laqgħa tal-Kunsill Lokali Hal Lija

IT-TMIEN LEĠIŻLATURA

Laqgħa Numru 09

Data tal-laqgħa: L-Erbgħa 08 ta' Jannar 2020

Il-Kunsilli Lokali Hal Lija Itaq' fl-Uffiċċju Amministrattiv tiegħu li jinsab fi Triq Robert Mifsud Bonnici, fil-4.00 ta' filgħaxija.

PREŻENTI:

Anthony Dalli – Sindku
Daniel Mallia – Viċi Sindku
Calcedonio Cini – Kunsillier
Lorraine Farrugia – *Minority Leader*
Joseph Zahra – Kunsillier

ASSENTI B'APOLOĠIJI (Skont Ordni Permanenti 14A(3):

Ma kien hemm ebda membru assenti b'apoloġija.

ASSENTI:

Ma kien hemm ebda membru assenti.

UFFIĊJAL PREŻENTI:

Pamela Borg – Segretarju Eżekuttiv

Minuti

Is-Sindku Anthony Dalli, ippreseda il-laqgħa.

9.1 Qari tal-ittri ta' apologiji

9.1.1 Ma kienx hemm ittri ta' apologiji.

9.2 Kunsiderazzjoni u Approvazzjoni tal-Minuti tal-Laqqgħa Numru 08

9.2.1 Fuq il-mejda tal-Kunsill tqiegħdu l-Minuti tat-tmien laqgħa. Kopja tal-minuti ngħataw lil kull kunsillier qabel il-laqgħa.

9.2.2 Is-Sindku staqsa jekk hemmx xi korrezjoni tal-minuti.

9.2.3 Fuq proposta tal-Viċi Sindku Daniel Mallia li kien issekondat mill-*Minority Leader* Lorraine Farrugia, il-minuti ġew approvati unanimament.

9.3 Kunsiderazzjoni u Approvazzjoni tal-Minuti tal-Laqqgħa tal-Lokalita Numru 02

9.3.1 Fuq il-mejda tal-Kunsill tqiegħdu l-Minuti tat-tieni laqgħa tal-lokalita għas-sena 2019. Kopja tal-minuti ngħataw lil kull kunsillier qabel il-laqgħa.

9.3.2 Is-Sindku staqsa jekk hemmx xi korrezjoni tal-minuti.

9.3.3 Fuq proposta tal-Viċi Sindku Daniel Mallia li kien issekondat mill-Kunsillier Calcedonio Cini, il-minuti ġew approvati unanimament.

9.4 Komunikazzjoni mis-Sindku

9.4.1 Is-Sindku beda billi qal li huwa jittama li kulhadd kellu l-Milied it-Tajjab u j'Alla li tkun sena tajba ta' ħidma għal kunsill bil-għan li jsir ħafna ġid lir-raġal.

9.4.2 Is-Sindku tkellem fuq Triq Annibale Preca kantuniera ma' Triq Kananea fejn qal li Infrastructure bdew bix-xogħlijiet fuq il-culvert. Huwa zied jgħid li l-istaff tal-kunsill qed iżomm kuntatt kontinwu mal-kuntrattur u dan b'mod speċjali kemm il-darba jidhul xi lment il-kunsill mingħand ir-residenti fuq dan ix-xogħol.

9.4.3 Is-Sindku ta update lil kunsilliera fejn spjega kif huwa flimkien mas-Segretarju Eżekuttiv iffiraw erba kuntratti goddi għas-servizzi; tal-knis, tal-installazzjoni u manutenzjoni tat-tabelli u sinjali, tal-perit u tal-*contracts manager* u dawn il-kuntratti ġew insejtni b'mod effettiv mid-data li ġew iffirmati.

Il-Ħin kien 16:10pm meta wasal il-Kunsillier is-Sur Joseph Zahra.

9.4.4 Is-Sindku nforma li waslet iċ-ċirkulari mingħand id-dipartiment tal-Gvern Lokali li titratta fuq l-allokazzjoni għas-sena 2020. Sa fl-aħħar il-kunsill lokali ta' 11al Lija huwa aġġornat bid-dhul li hu huwa ntitolat għalih. Is-Sur Dalli zied jgħid li b'permezz ta' din l-informazzjoni ġew imfassla l-estimi annwali (*budget*) għas-sena 2020 li dawn ser ikunu diskussi fid-dettal aktar tard.

9.4.5 Is-Sur Dalli qal li l-kunsill bħalissa qiegħed f'taħdida mal-kumpanija '*District Operations*' rigward wahda mill-iskemi li huma għandhom. Din hija kumpanija li tgħin lil kunsilli lokali b'diversi skemi bħal pereżempju l-iskema fejn jiġi allokati ħaddiem (*handyman*) biex jagħmel xogħlijiet ta' manutenzjoni. Riċentament il-kunsill kiseb informazzjoni li din l-kumpanija anke toffri skemi fejn jiġu allokati persuni klerikali u jidher li wieħed minn dawn il-persuni, żgħażuġ ta' dsatax-il sena, ser ikun stazjonat fil-kunsill ta' 11al Lija mill-bidu ta' Marzu 2020. Dan l-informazzjoni giet kkonfermat mis-Segretarju Eżekuttiv. Is-sindku qal li fil-jiem li ġejjen huwa flimkien mas-Segretarju Eżekuttiv ser jagħmlu kuntatt ma' dan iż-żgħażuġ biex jiltaqgħu miegħu u jsiru jafuh daqsxejn aħjar qabel ma jiġi appuntat.

9.4.6 Is-Sindku qal li d-dokument tat-*tender* tal-ħitan tas-sejjeħ ħareġ, ġie ppublikat onlajn fuq is-sistema tal-*etendering* u jagħlaq fil-15 ta' Jannar 2020. Apparti minn hekk huwa qal ukoll li nfetħa kont ma' Central Bank of Malta biex l-fondi li l-kunsill ser jingħata għal dan il-proġett flimkien mas- somma ta' 20% li jrid joħroġ il-kunsill ikunu kollha miġburin fih.

9.4.7 Is-Sur Dalli qal li huwa għandu ħsieb biex waħda mill-attivitajiet li l-kunsill xieraq iħejji għal din is-sena tkun marbuta ma' Jum l'Omm u apparti din l-attività huwa jixtieq ukoll li qrib tal-karnival isir *weekend break* il-*Paradise Bay Hotel* għall-anzjani.

9.5 Tweġibiet għall-mistoqsijiet tal-Kunsilliera

9.5.1 Tweġibiet għall-mistoqsijiet tal-Kunsilliera ma kienx hemm.

9.6 Korrispondenza

9.6.1 Is-Sinjorina Lorraine Farrugia għamlet domanda fuq korrispondenza nru 2269/19 u xtaqet tkun taf din fuq xix titratta. Is-Sindku qal li avviċinah resident fuq problema ta' parkeġġ fi Triq Carmelo Farrugia u dan il-każ qed jieħu ħsiebu huwa flimkien mas-Segretarju Eżekuttiv halli jaraw kif jistgħu jgħinuh mill-aħjar. Is-Sur Dalli qal li huwa diġa mar tlett darbiet fuq il-post rigward dan l-ilment.

9.6.2 Is-Sinjorina Lorraine Farrugia xtaqet tkun taf fuq xix titratta korrispondenza nru 2271/19 bl-isem ' *Parking* fi Triq Annibale Preca, Ħal Lija'. Is-Sindku nfurmaha li dik hija korrispondenza bejn TM u l-kunsill fejn il-kunsill ressaq talba ma' TM f'isem resident biex fi Triq Annibale Preca jkun jista jikkupa żewġ *timed parking spaces* quddiem il-binja li huwa qed jirraġa. TM aċċetta din it-talba u ser jingħataw żewġ *loading and unloading bays* f'ċertu ħinijiet, għal perjodu temporanju.

9.6.3 Il-Kunsillier Joseph Zahra xtaq ikun jaf aktar dwar korrispondenza nru 2287/19 bl-isem ' *Loud noises from a loose manhole* (tappiera)'. Is-Sindku kif ukoll is-Segretarju Eżekuttiv ikkonfermaw li dik kienet imejl mibgħutha mingħand resident rigward tappiera fi Triq Annibale Preca li m'għandix lastiku biżżejjed mad-dawra tagħha u kull darba li l-karozzi jgħaddu minn fuqha tagħmel il-ħoss. Il-Kunsill diġa rrapporta din it-tappiera lil WSC, pero għandha terġa issir reminder. Is-Sur Cini qal li hemm tappiera oħra bla lastiku fi Vjal it-Trasfiguazzjoni biex tiġi rrapurtatha ukoll. Is-Sinjorina Lorraine Farrugia qalet li hemm oħra ċċekċek fuq il-bankina fi Triq Carmelo Farrugia pero din hija tal-Go. Is-Segretarju Eżekuttiv ser tieħu ħsieb li jsiru r-rapporti għal dawn l-ilmenti.

9.6.4 Is-Sinjorina Lorraine Farrugia riedet tkun taf x'inhi korrispondenza nru 2292/19 – *Reserved parking* fi Triq Giovanni Barbara. Is-Sindku spjega kif kien hemm talba mingħand residenta biex iċċaqlaq ir-*reserved parking* li hija għandha minn fejn qiegħda għal post ieħor. Il-Kunsill bghat din it-talba għall-approvazzjoni ta' TM u TM issa qed tistaqsi lil kunsill biex tibghat ritratt immarkat fejn juri eżatt it-talba għalfejn trid titressaq din ir-*reserved*.

9.6.5 Is-Sinjorina Farrugia riedet tkun informata dwar korrispondenza nru 2293/19 li l-kunsill irċieva mingħand ir-Reġjun Ċentru dwar Skema finanzjarja -żvilupp ta' Libreriji lokali. Is-Segretarju Eżekuttiv spjegat kif ir-Reġjun għandu ħsieb joħroġ xi skemi biex jgħin lil dawk il-kunsilli li fil-lokali tagħhom għandhom librerija u għalhekk ir-Reġjun bghat imejl lil kunsilli kollha fejn talab lil dawk il-kunsilli li għandhom librerija biex jidentifikaw ruħhom. Fil-każ ta' Ħal Lija din l-iskema mhux applikabbli għax m'hawnx librerija.

9.6.6 Is-Sur Joseph Zahra xtaq klarifikazzjoni fuq korrispondenza nru 2308/19 – L-ISBNs b'xejn mill-1 ta' Jannar 2020. Is-Sindku spjega kif fi Ħal Lija m'hawnx ISBNs pero il-Kunsill dejjem jista jikkunsidra li jsiru fil-futur. Naturalment wieħed irid jaħseb sew fejn dawn jistgħu jitpoġġew biex ma jkunux ta' inkonvenjent għal hadd għax is-Sindku qal li dawn jaf iġibu ħafna nkwieta. Is-Segretarju Eżekuttiv qalet li skond informazzjoni li hija għandha dawn l-ISBNs kemm il-darba tpogġew f'diversi postijiet fir-raħal fil-passat qatt ma kienu ta' suċċess.

9.6.7 Is-Sinjorina Lorraine Farrugia xtaqet klarifikazzjoni fuq nru 0004/20 – Taħdita anzjani. Is-Sindku spjega kif huwa riċentament ġab lil tal-*fire brigade* fejn taw taħdita edukattiva lil anzjani u huwa kompli jgħid kif il-kunsill ser jieħu l-inizjattiva biex ikompli jitlob lil diversi entitajiet oħra biex jagħmlu aktar taħdidiet edukattivi fil-futur għan-nies tar-raħal.

9.7 Vakanza ta' Skrivan mal-Kunsill Lokali ta' Hal Lija

- 9.7.1 Is-Segretarju Eżekuttiv infurmat li l-kunsill baqa ma sab lil hadd li huwa eligibbli biex jaqdi d-dmirijiet ta' skrivan fuq bażi part-time kif meħtieġ. Il-Kunsill wettaq l-istadji kollha li huma mitluba jiġu mharsa meta tibda proċedura ta' sejha għall-impjieg u din l-kariga l-kunsill l-aħħar li rriklamaha kien fuq it-Times of Malta u dan l-avviż skada fi 20 ta' Dicembru 2019.
- 9.7.2 Il-Kunsill unanimament approva li din is-sejha tibqa nsejtni u tibqa tiġi rreklamatha forsi sa fl-aħħar jinstab xi hadd eligibbli għal din il-kariga.

9.8 Vakanza ta' Uffiċjal Eżekuttiv mal-Kunsill Lokali ta' Hal Lija

- 9.8.1 Is-Segretarju Eżekuttiv infurmat li l-kunsill kien wasal fil-proċess fejn irċieva applikazzjoni waħda nterna mingħand is-Sinjura Pace fejn din l-applikazzjoni giet evalwatha mill-kunsill. Kien hemm qbil ukoll mill-kunsill kollu fuq id-data tal-*interview* li sar mas-sinjura Pace.
- 9.8.2 Is-Segretarju Eżekuttiv żiedet tgħid li hija sodisfatta bil-*performance* tas-sinjura Pace u hija għamlet avvanzament kbir fix-xogħol ta' kuljum li hija tiprova u jixraqilha dan it-titlu. Għalhekk diment li l-kunsill ma jsibx oġġezzjoni s-Segretarju Eżekuttiv talbet lis-sindku u lil kunsilliera biex japprovaw li; s-sinjura Pace hija eligibbli għall-kariga ta' Uffiċjal Eżekuttiv u dan biex b'hekk hija uffiċjalment tinforma lis-sinjura Pace b'din id-deċizjoni u kif ukoll lid-dipartiment u l-ETC.
- 9.8.3 Il-Kunsill unanimament approva li s-Sinjura Audrey Pace tiġi magħżulha għal din il-kariga b'effett immedjat u tingħata t-titlu ta' Uffiċjal Eżekuttiv kif hemm bżonn biex jitjeb l-operat tal-kunsill.

9.9 Citrus Festival 2020

- 9.9.1 Is-Sindku qal li kif ġie diskuss fis-seduta li għaddiet u kif kien ikkomunikat b'permezz ta' imejl li bghatet is-Segretarju Eżekuttiv lil kunsilliera, kien hemm qbil b'mod unanimu biex l-festival taċ-ċitru jsir il-*Hadd 2 ta' Frar*, 2020 bejn 9:30am -6:00pm. Il-Festival taċ-ċitru minn naha tal-President ser isir fid-19 ta' Jannar, 2020.
- 9.9.2 Il-Festival taċ-ċitru ser issir barra fi parti minn Triq Sir Ugo Mifsud u f'każ li din it-triq tkun maqgħluha minn Infrastruttura Malta ssir fi Triq is-Salvatur fejn is-Salvatur il-Qadim. F'każ ta' maltemp, din l-attività tithassar. Is-Segretarju Eżekuttiv fakret li fil-post fejn ser issir din l-attività dejjem irid isir *risk assesment* minhabba s-sigurtà u s-sindku diġa għamel kuntatt ma' persuna biex tibgħat stima lil kunsill ta' dan. Rigward is-sigurtà s-sindku qal li huwa mportanti ħafna biex quddiem is-sorijiet dumnikani ma jkunx ostakulat f'każ li tingħala emergenza bi ambulanza.
- 9.9.3 Is-Sindku qal li huwa għandu ħsieb biex jara jekk l-għaqdiet kollha għandhomx interess li flimkien jtellaw bar fejn jbiegħu xorb bħal kafe, te, ilma, luminata etc u ikel bħal ħobż, muffins, pastizzi etc.
- 9.9.4 Is-Sur Dalli għandu ħsieb ukoll li waqt din l-attività ikun hemm diversi tipi ta' *vendors* bħal tal-frott u l-ħaxix, tal-fjuri, tal-artiġjanat u tal-għasel. Rigward il-*vendors* tal-artiġjanat u l-għasel il-kunsill diġa għamel kuntatt mal-persuni li ġew għal dan il-festival fil-passat u dawn għandhom interess jerggħu jattendu. Apparti minn hekk ser ikun hemm bejgħ normali tal-laring u s-sindku ser jipprova ukoll isib persuna biex tkun inkarigata tasar il-laring biex b'hekk tingħata xarba b'xejn lil min jattendi.
- 9.9.5 Is-Sindku qed jissuġġerixxi li anke jkun hemm bonsai stand.
- 9.9.6 Is-Sur Dalli qal li huwa anke qed jistinka u jipprova jagħmel minn kolli biex dakinhar ikun hemm il-kappelli kollha miftuħin kif ukoll Villa Francia ħalli jsir *tour* b'xejn għal kull min jattendi. Is-Sindku qal li ser jagħmel kuntatt mas-Sur Salvu Sammut biex jistaqsi jekk għandux pjaċir jagħtih huwa dan it-*tour*; darbtejn fil-ġurnata, wiehed fil-11:00am u ieħor fi 3:00pm. Is-Sinjorina Lorraine Farrugia ssuġġeriet biex it-*tours* jingħataw bi *train* kif darba diġa sar fil-passat. Il-Kunsill qabel ma' dan is-suġġeriment.
- 9.9.7 Is-Sindku qal li huwa anke għandu pjan li jagħmel Local Council stand, infatti huwa żied jgħid li l-kunsill ser jagħmel kuntatt mal-MTA biex jordna l-kannizzati ħalli dawn iservu ta' stands.
- 9.9.8 Is-Sur Dalli qal li huwa mportanti ukoll biex tinkera gazebo jew tinda daqsxejn kbira bis-*sound* ħalli taħtha

jkunu jistgħu jsiru xi *talks* edukattivi u anke demostrazzjonijiet tal-ikel li għandhom isiru minn kok professjonali. L-Kunsill għandu jagħmel kuntatt ma' l-istess kok li ha sehem fil-*waste reduction week* u jsaqsih jekk għandux interess u jistax jipparteċipa fil-festival taċ-ċitru. Apparti l-gazebo/tinda jaf anke jkun hemm bżonn li jinkrew xi sigġijiet għan-nies.

- 9.9.9 Is-Sinjorina Lorraine Farrugia qalet li hija taf bi persuna li jista jagħmel *orange flavoured coffees/teas/beverages* u anke *non-alcoholic cocktails* tal-frott. Is-Sindku qal li din hija idea ferm tajba u biex hija tgħaddi d-dettalji ta' din il-persuna lil kunsill ħalli jkun jista jsir kuntatt dirett magħha.
- 9.9.10 Is-Sindku qed jissuġġerixxi li l-kunsill għandu jixtri daqsxejn frott mhux ħazin li jikkonsisti fi tuffieħ, banana u laring, biex issir *fruit breakfast* għat-tfal.
- 9.9.11 Is-Sindku jixtieq jistieden ukoll lid-Dar tal-Providenza u jagħtihom stand fejn ibiegħu l-ixtieli u b'hekk il-kunsill ikun qed jgħinhom jiġbru daqsxejn flus għall-karita. Is-Sur Dalli qal li anke għamlu kuntatt miegħu mill-kumpanija MPS Ltd għax dawn għandhom *mobile unit* u jixtiequ jieħdu sehem fil-festival taċ-ċitru u jipromovu l-kampanja edukattiva tagħhom bl-isem '*Water -Be the change*'.
- 9.9.12 Is-Sindku anke għandu ħsieb jistieden lil Lija *primary school* biex jipparteċipaw billi jtellaw *stand* li titratta dwar ECO skola.
- 9.9.13 Is-Sur Dalli ser jistieden ukoll lil kappillan biex ibierek dan il-festival u ser jitlob lil Banda San Pio X biex jipparteċipaw.
- 9.9.14 Is-Sinjorina Lorraine Farrugia staqsiet jekk mhux ser ikun hemm *entertainment* għat-tfal bħal *face painting* u *mascots* bħal xi *fair* jew xi tip ta' *cartoons*. Is-Sindku ma jsibx ogġezzjoni għal dan is-suggeriment u l-kunsill għandu jgħib il-kwotazzjonijiet għal dan.
- 9.9.15 Is-Sur Joseph Zahra qed jissuġġerixxi biex il-kunsill anke jgħib *mobile blood bank* dakinhar tal-attività. Is-sindku u l-kumplement tal-kunsill qablu ma' dan is-suggeriment.
- 9.9.16 Is-Sinjorina Lorraine Farrugia staqsiet jekk mhux ser issir xi tip ta' wirja fil-Mithna u s-sur Ċini ssuġġerixxa li titella wirja tal-arti u pitturi. Is-Sindku u l-kunsilliera ser jaħsbu f'xi nies minn Ħal Lija stess li huma artisti u li jistgħu jkunu ta' għajjnuna biex titella din il-wirja.
- 9.9.17 Is-Sindku stqarr li dawn kollha huma ideat tajbin pero biex dan il-festival verament ikun ta' suċċess huwa qal li l-preżenza tal-kunsilliera kollha hija mportanti mmens u huwa qed jistenna li dakinhar kulhadd jagħmel mill-aħjar biex ikun preżenti.
- 9.9.18 Il-Kunsill qabel li għandu jintbghat flyer u programm bil-ħinijiet u bid-dettalji kollha marbutin mal-festival taċ-ċitru fid-djar kollha. Barra minn hekk is-sinjorina Lorraine Farrugia ssuġġerixxiet biex isir avviz fil-kantuniera ta' Vjal it-Trasfigurazzjoni ma' Triq in-Naxxar minnflokk dak l-avviz li kien isir mat-Torri.

9.10 *Items oħra ta' xogħol ieħor tal-Kunsill u lmenti*

9.10.1.1 Approvazzjoni tal-performance reports tal-Impjegati

Is-Segretarju Eżekuttiv poġġiet fuq il-mejda ttra dwar il-*performance bonuses* flimkien ma' kopja tal-*appraisal reports* tal-impjegati għas-sena 2019, għall-approvazzjoni tas-sindku u l-kunsilliera.

9.10.1.2 Is-Segretarju Eżekuttiv qrat il-kontenut ta' din l-ittra u nfurmat lil kunsill li għas-sena 2019 b'kollox iridu jiġu kkunsidrati ħames (5) *appraisal reports*:

- Tas-Sinjura Dorianne Bonnici Bondin fuq il-*performance* li hija tat fil-pożizzjoni ta' assistent prinċipal għal perjodu minn Jannar sa Diċembru 2019;
- Tas-Sinjura Audrey Pace fuq il-*performance* li hija tat fil-pożizzjoni ta' skrivan għal perjodu minn Jannar sa Diċembru 2019;
- Tas-Sinjorina Pamela Borg fuq il-*performance* li hija tat fil-pożizzjoni ta' uffiċjal eżekuttiv għal perjodu minn Jannar sat-12 ta' Mejju 2019;
- Tas-Sinjorina Pamela Borg fuq il-*performance* li hija tat fil-pożizzjoni ta' segretarju eżekuttiv għal perjodu mit-13 ta' Mejju sa Diċembru 2019; u
- Tas-Sinjorina Doriette Farrugia fuq il-*performance* li hija tat fil-pożizzjoni ta' deputat segretarju

eżekuttiv għal perjodu minn Jannar sa Mejju 2019.

- 9.10.1.3 Bħala Segretarju Eżekuttiv is-Sinjinorina Pamela Borg tkelmet fuq l-ewwel tlett *appraisal reports* u hija pproponiet li t-tlett impjegati; Dorianne Bonnici Bondin, Audrey Pace u hija stess Pamela Borg (bħala uffiċjal eżekuttiv) jingħataw rapport tajjeb bil-*full performance bonus* ta' 6%.
- 9.10.1.4 Il-Kunsill unanimament approva dan.
- 9.10.1.5 Wara dan is-Segretarju Eżekuttiv Pamela Borg ħarġet daqsxejn mill-kamra biex is-Sindku jressaq iż-żewġ rapporti l-oħra; tas- sinjinorina Borg bħala segretarju eżekuttiv u tas-Sinjinorina Farrugia bħala deputat segretarju Eżekuttiv.
- 9.10.1.6 Is-Sindku ddiskutha dawn iż-żewġ rapporti mal-kunsilliera u kif intemmet din id-diskussjoni s-Sinjinorina Borg reġgħat giet imsejha lura fil-kamra. Is-Sur Dalli nforma lis-Sinjinorina Borg li l-kunsill unanimament approva kemm l-*appraisal report* tagħha u kif ukoll l-*appraisal report* tas-Sinjinorina Farrugia bi *full performance bonus* ta' 10%. Is-Sinjinorina Borg irringrazzjat lis-Sindku u l-kunsilliera ta' dan u tal-apprezzament li huma juru fix-xogħol tal-amministrazzjoni mtella kemm minnha u kif ukoll mill-kumplement tal-impjegati.
- 9.10.2.1 **Applikazzjoni ta' Reserved Parking Bay fi Triq C.Farrugia**
Is-Segretarju Eżekuttiv poggiet fuq il-mejda tal-kunsill applikazzjoni ta' *reserved parking bay* fi Triq C.Farrugia għall-approvazzjoni tal-kunsilliera.
- 9.10.2.2 Is-Sindku qal li huwa mar fuq il-post biex jara min qed jagħmel it-talba għal din ir-*reserved* u kif ukoll fejn eżatt. Mid-dehra r-resident li għamlet l-applikazzjoni ma' TM trid personalised *reserved parking bay* u mhux waħda *communal*.
- 9.10.2.3 Is-Sindku qal li bħala kummenti fuq din ir-*reserved* il-kunsill kiteb li skond informazzjoni li tat din ir-resident meta giet mistoqsija, hija m'għandix garaxx mad-dar u barra minn hekk diġa hemm *reserved parking bay* oħra f'din l-istess triq.
- 9.10.2.4 Il-Kunsill qabel fuq dawn il-kummenti u din l-applikazzjoni ser tiġi mibgħtuha lil Transport Malta.
- 9.10.3.1 **Talba għall-bozza ġdida fi Triq Sant Andrija**
Resident għamlet talba mas-sindku biex issir bozza ġdida fi Triq Sant Andrija fejn dar numru 6.
- 9.10.3.2 Is-Sindku qal kif rigward din it-talba l-kunsill għandu jiehu parir mingħand il-kuntrattur tad-dawl u jekk dan verament jikkonferma li hemm bżonn ta' bozza ġdida naturalment issir applikazzjoni mal-Enemalta.
- 9.10.4.1 **Talba fi Triq Sant Andrija għall-bollard**
Resident qed titlob biex id-*deliniator* li hemm fi Triq Sant Andrija tinbidel għal *bollard* tal-plastik.
- 9.10.4.2 Il-kunsill unanimament approva din it-talba.
- 9.10.5.1 **Talba għal kaxxa safra jew double yellow lines fi Triq Preziosi**
Resident li toqgħod fi Triq Preziosi qed titlob biex quddiem id-dar tagħha ssir xi kaxxa safra jew inkella *double yellow lines*. Dan għaliex il-karozzi qed jipparkjawla eżatti quddiem il-bieb u jostakolawha l-ħruġ u d-dħul għal darha.
- 9.10.5.2 Is-Sindku tal-parir li fil-parti l-fuq mid-dar tagħha l-kunsill japplika għal *double yellow lines* u għal quddiem il-bieb tagħha japplika għal kaxxa safra bħal *keep clear*. Qabel tintbghat l-applikazzjoni tal-kaxxa s-safra lil TM il-kunsill għandu jkejjel eżatt kemm għandha tkun kbira din il-kaxxa skond il-wiesgħa tal-bieb tagħha biex dan il-kejl ikun inkluż fl-applikazzjoni tal-kunsill.
- 9.10.5.3 Il-Kunsill qabel unanimament.
- 9.10.6.1 **Suggeriment għal double yellow lines fi Triq Annibale Preca fejn l-istatwa ta' San Ġużepp**
Il-gwardjana tal-lokali qed tissuggerixxi biex fi Triq Annibale Preca eżatt fejn l-istatwa ta' San Ġużepp isiru *double yellow lines* b'mod urġenti. Dan għaliex ta' spiss meta hija tkun qed tagħmel ir-ronda fir-raħal tinnota xi karozzi pparkjati ma' ġenb l-istatwa u dawn qed ikunu ta' ostaklu għal min ikun ġej minn H'Attard u jkun irid

idur il-fuq għal Triq Annibale Preca.

- 9.10.6.2 Il-Kunsill unanimament approva dan is-suggeriment u s-sindku qal li dawn id-double yellow lines jistgħu jsiru minnufih mingħajr ma l-kunsill joqgħod jistenna l-approvazzjoni ta' TM.

9.11 Kunsiderazzjoni u Approvazzjoni tal-iskeda ta' pagamenti w spejjes oħra

- 9.11.1 Fuq il-mejda tal-Kunsill tqiegħdet l-iskeda ta' pagamenti numru 01 li kienet tinkludi l-ammont tal- *Petty Cash* ta' **€92.84** għax-xahar ta' Diċembru.
- 9.11.2 L-iskeda ta' flasijiet kollha kienet proposta għall-approvazzjoni mill-*Minority Leader* Lorraine Farrugia li kienet ssekondata mill-Kunsillier Calcedonio Cini. Il-Kunsill unanimament approva li jsiru l-flasijiet kollha.
- 9.11.3 Is-Segretarju Eżekuttiv ressqet fuq il-mejda l-importanza li jsir *safe* fl-uffiċju tal-kunsill u talbet lil kunsilliera biex japprovaw din it-talba u l-ispiża marbuta magħha. Il-Kunsill unanimament approva dan.

9.12 Kunsiderazzjoni u Approvazzjoni tar-Rapport tal-Estimi Annwali (*Budget*) għas-sena 2020 flimkien mar-Rapport tal-Pjan ta' Hidma (*Business Plan*) għal perijodu 2020 -2024

- 9.12.1.1 **Approvazzjoni tar-Rapport tal-Estimi Annwali (*Budget*) għas-sena 2020**
Is-Segretarju Eżekuttiv ressqet ir-rapport tal-estimi annwali għas-sena 2020 għall-approvazzjoni tal-kunsill.
- 9.12.1.2 Waqt din il-parti tal-laqqgħa preżenti kien hemm l-*accountant* tal-kunsill is-sur Christian Farrugia minn Akkonta Services Ltd. Is-Sur Farrugia kien preżenti biex jagħti spjegazzjoni żgħira ta' dan il-*budget* u jwieġeb il-mistoqsijiet tal-kunsilliera dwar dan.
- 9.12.1.3 Qabel ma gie mistieden is-Sur Farrugia biex jibda jagħti spjegazzjoni ta' dan ir-rapport, is-Sindku qal li s-Sinjorina Lorraine Farrugia ftit jiem qabel il-laqqgħa bghatet imejl lis-Segretarju Eżekuttiv fejn esprimiet ix-xewqa tagħha biex fil-*budget* għas-sena 2020 ikun hemm inkluz spejjeż relatati ma' hargiet kulturali, korsijiet edukattivi, mawriet kulturali u l-*father christmas activity*. Is-Sindku qal lis-sinjorina Farrugia li dawn huma affarijiet li l-kunsill diġa' haqab għalihom u għalhekk ser ikunu nkluzi żgur fil-*budget*.
- 9.12.1.4 Is-Sur Farrugia spjega kif għas-sena 2020 qed jiġi estimat li l-kunsill ser ikollu dħul totali ta' €357,671. Dan l-ammont jinkorpora fih; l-allokazzjoni tal-Gvern Lokali ta' €297,159, dħul minn permessi u *bye-laws* ta' €21,000, dħul minn LES ta' €16,848 u dħul ieħor ta' €22,664.
- 9.12.1.5 Is-Sur Farrugia qal li l-ammont tan-nefqa li ser ikollu l-kunsill għas-sena 2020 huwa estimat li ser jaqbeż l-ammont tad-dħul għax dan ser jammonta għal total ta' €372,962. Parti kbira minn din in-nefqa tinkorpora fiha s-salarji tal-impjegati u l-*allowances* tal-kunsilliera bl-ammont ta' €103,626 u kif ukoll l-ammont tal-operat ta' diversi servizzi u manutenzzjoni ta' €190,969. Hemm ukoll inkluz l-ammont ta' €43,267 għall-amministrazzjoni, €100 *finance cost* u nefqa oħra ta' €35,000.
- 9.12.1.6 Is-Sur Farrugia zied jgħid li din is-sena hija l-aħħar sena li l-kunsill għandu jalloka flus għal flus ta' PPP toroq. Is-somma li baqa dovuta mill-kunsill fuq PPP toroq hija ta' €14,062 u din hija nkluzi fl-estimi.
- 9.12.1.7 L-*accountant* temm l-ispejgazzjoni tiegħu billi qal li dan ifisser li l-allokazzjoni finanzjarja mgħottija mill-Gvern Lokali mhux biżżejjed. Il-fondi tal-kunsill huma limitati u minħabba dan qed jiġi estimat *deficit* ta' €15,291. Pero dawn huma biss kalkoli u jaf il-kunsill ma jispicċax f'sitwazzjoni ta' *deficit* speċjalment jekk jirregola ruħu fl-infiq.
- 9.12.1.8 Is-Sindku staqsa lil kunsilliera jekk għandhom xi mistoqsija għas-Sur Farrugia, pero ma kienx hemm mistoqsijiet. Għalhekk is-sindku talab lil kunsilliera biex jekk m'hemmx oġġezzjonijiet dan ir-rapport jiġi approvat.
- 9.12.1.9 Il-Kunsill approva dan ir-rapport unanimament. Kopja ta' dan ir-rapport għandha tintbqgħat lil kunsilliera kollha u kif ukoll lid-dipartiment tal-Gvern Lokali.

- 9.12.2.1 **Approvazzjoni tar-Rapport tal-Pjan ta' ħidma (Business Plan) għal perijodu minn 2020-2024**
Is-Segretarju Eżekuttiv ressqet fuq il-mejda r-rapport tal-pjan ta' ħidma għal perijodu minn 2020-2024 għall-approvazzjoni tal-kunsill. Hija ressqet l-istess pjan ta' ħidma li kien gie pprezentant fil-ewwel laqgħa annwali ta' meta nħatar il-kunsill.
- 9.12.2.2 Is-Sindku qal li l-proġetti li bi ħsiebu jwettaq il-kunsill għal ħames snin li ġejjen ftit li xejn inbiddlu minn dakinhar li gie pprezentat ir-rapport fl-ewwel laqgħa annwali u għalhekk qed jiġi propost li jerga jiġi mtella l-istess rapport, bl-istess pjan ta' ħidma. Jekk hemm xi emendi dawn huma żgħira u ser jiġu rrangati kif suppost mill-*accountant* fuq l-istruzzjonijiet tas-Segretarju Eżekuttiv fuq bażi tax-xewqiet tal-kunsill.
- 9.12.2.3 Is-Sindku ġibed l-attenzjoni tas-sinjorina Lorraine Farrugia fejn infurmaha li l-lista ta' proġetti li hija bgħatet b'imejl fejn qed tiproponi biex dawn jiġu mwettqa fis-snin li ġejjen, diġa kienu mnizla u serħilha moħħha li dawn ser ikunu nkluzi.
- 9.12.2.4 Is-Sur Dalli talab lil kunsilliera biex jekk m'għandhomx oġġezzjonijiet fuq dan ir-rapport, japprovawh biex kopja tiegħu tintbghat lid-dipartiment tal-gvern lokali.
- 9.12.2.5 Il-kunsill unanimament approva dan ir-rapport. Is-Sindku rringrazzja lil *accountant*, is-Sur Farrugia talli kien preżenti għal din il-laqgħa u tal-għajjnuna tiegħu.

9.13 Applikazzjonijiet tal-Awtorita tal-Ippjanar

- 9.13.1 Is-Segretarju Eżekuttiv infurmat lil kunsill li riċentament ma kienx hemm applikazzjonijiet tal-Awtorita tal-Ippjanar ġodda alarmanti.

9.14 Tmien tal-laqgħa u data tas-seduta li jmiss

- 9.14.1 Qabel ma ntemmet il-laqgħa s-sindku staqsa lil kunsilliera jekk jixtiequx iżiedu xi ħaġa oħra.
- 9.14.2.1 Is-Sinjorina Lorraine Farrugia tkelmet fuq il-*bus shelters* u xtaqet tkun taf il-kumpanija Faces Ltd fiex waslu fit-tibdil tal-*bus shelters*. Riċentament hija reġgħat rat lil xi nies ikejlu l-*bus shelters*.
- 9.14.2.2 Is-Segretarju Eżekuttiv infurmat li aktarx dawn ix-xogħlijiet ta' manutenzjoni fuq il-*bus shelters* huma weqfin minħabba l-kawża li hemm fuqhom fil-qorti, pero ser tikkonferma dan.
- 9.14.3.1 Is-Sinjorina Lorraine Farrugia staqsiet jekk il-kunsill għandux ħsieb jibgħat avvizi fid-djar tan-nies, dan meta Infrastructure Malta tikkonferma eżatti meta ser isir mill-ġdid parti mill-wiċċ ta' Triq Annibale Preca (mill-Mithna il-fuq). Hija qalet li tajjeb li r-residenti jinżammu nfurmati bid-dettalji kollha u jingħataw alternattivi ta' toroq oħra minn fejn jistgħu jgħaddu sakemm ikunu qed isiru x-xogħlijiet.
- 9.14.3.2 Is-Sindku kkonferma li ser jintbghatu avvizi lir-residenti tal-akwata meta kolloxx ikun ikkonfermat minn naħa ta' Infrastructure Malta. Huwa żied jgħid li sissa kull ilment li daħal il-kunsill mill-ewwel gie mgħoddi għall-attenzjoni ta' Infrastructure Malta u dan biex kemm jista jkun jitnaqqas kull tip ta' nkonvenjent lir-resident.
- 9.14.4 Is-Sinjorina Farrugia reġgħat qajmet il-punt li hija diġa għamlet biex jinżabar il-ħaxix ta' Triq Salvu Mifsud. Is-Sindku nfurmaha li ser navżaw lil *contracts manager* biex jiġri wara l-kuntrattur tal-ġonna u jehles ix-xogħlijiet pendenti kollha li huwa għandu.

9.14.5 Il-laqgħa ntemmet fil-5:35pm.

9.14.6 Il-laqgħa li jmiss se ssir nhar l-Erbgħa 05 ta' Frar, 2020 u kien hemm qbil b'mod unanimu biex issir fl-4:00pm.

Konfermati, illum l-Erbgħa 05 ta' Frar, 2020.

IFFIRMAT

Anthony Dalli
Sindku

IFFIRMATA

Pamela Borg
Segretarju Eżekuttiv